

धोरण : 7 हिन्दी

पुनरावर्तन - १



1. निम्नलिखित प्रश्नों के उत्तर दीजिए :

(1) चिड़ियाँ कब खुशी के गीत गाती हैं?

➤ चिड़ियाँ बहुत सुबह उठकर खुशी के गीत गाती हैं।

(2) सेठ ने कुत्ते को क्यों मुक्त कर दिया?

➤ सेठ के यहाँ चोरों ने डाका डाला था। कुत्ते ने चोरों का पीछा किया। चोर दूर जंगल में सारा माल जमीन में गाड़कर चले गए। कुत्ता सेठजी को जंगल में ले गया और भौंककर वह जगह बताई जहाँ चोरों ने माल गाड़ा था। थोड़ा खोदने पर ही चुराया गया सारा सामान मिल गया। कुत्ते की इस वफ़ादारी पर मुग्ध होकर सेठ ने उसे मुक्त कर दिया।

A decorative border of pink daisy flowers with yellow centers and green leaves surrounds the text.

(3) ईश्वर ने मनुष्य को किससे श्रेष्ठ बनाया?

➤ ईश्वर ने मनुष्य को अन्य प्राणियों से श्रेष्ठ बनाया है।

(4) सेठ ने बनजारे के साथ कौन-सी शर्त रखी?

➤ बनजारा सेठ से रुपये उधार लेना चाहता था पर गिरवी रखने के लिए उसके पास कुछ भी नहीं था। तब सेठ ने कहा कि तुम अपना कुत्ता ही जमानत के रूप में यहाँ रख दो। जब तुम सारे पैसे दोगे तब कुत्ता तुम्हें लौटा दूंगा। इस प्रकार सेठ ने रकम उधार लेने के लिए बनजारे के सामने कुत्ते को गिरवी रखने की शर्त रखी।

(5) पृथ्वी पर हरियाली कब छा जाती है?

➤ पृथ्वी पर वर्षाऋतु में हरियाली छा जाती है।

2. निम्नलिखित परिच्छेद को पढ़िए और सुलेखन कीजिए :

हमारे देश का झंडा तिरंगा है - ऊपर केसरिया रंग, बीच में सफेद रंग और नीचे हरा रंग। सफेद पट्टे पर बीच में एक चक्र है। इस चक्र को अशोक चक्र कहते हैं। झंडे के ऊपर का केसरिया रंग वीरता और बलिदान का संदेश देता है। बीच का सफेद रंग और अशोक चक्र शांति और उन्नति की राह पर आगे बढ़ने की प्रेरणा देते हैं। नीचे का हरा रंग विकास करते हुए समृद्धि प्राप्त करने का सूचक है।

3. 'टी.वी. देखने से लाभ-हानि' विषय पर चर्चा कीजिए :


(कुछ मित्र बाग में बैठे हुए)

अशोक : अरे रमेश, तुम्हारा टेलीविजन ठीक हुआ या नहीं?

रमेश : कहाँ हुआ? पिताजी ध्यान ही नहीं देते। कहते हैं, परीक्षाएँ हो जाएँ तब टी.वी. दुरुस्त करवाएंगे।

अशोक : वे ठीक ही कहते हैं। टी.वी. हमें भरपूर मनोरंजन देता है, पर उसे देखने में समय की बहुत बरबादी होती है। परीक्षा के दिनों में तो टी.वी. बंद ही रखना चाहिए।

मनीष : टी.वी. कैसे बंद रख सकते हैं? उस पर देश-विदेश के समाचार आते हैं, ज्ञानप्रद चर्चाएँ आती हैं। टी.वी. हमें घर बैठे तमाम अच्छी-बुरी घटनाओं की जानकारी देता है।



अशोक : ठीक है, बड़े लोग टी.वी. देखें, लेकिन हम बच्चों के लिए टी.वी. अच्छा नहीं।
टी.वी. देखने के बदले हम खेलें या व्यायाम करें तो हमारी सेहत ज्यादा अच्छी रहेगी। टी.वी. देखने से आँखों पर भी बुरा असर पड़ता है।

मनीष : अरे, बरसात में और दोपहर की तेज धूप में कौन बाहर खेलने जाएगा? ऐसे समय तो टी.वी. ही उपयोगी साबित होता है।

रमेश : परीक्षाओं के बाद तो मैं पिताजी से टी.वी. दुरुस्त करवाकर ही रहूँगा।

4. निम्नलिखित शब्दों को शब्दकोश के क्रम में लिखिए :

चिंता, अपूर्व, कार्य, पर्यटन, विद्यार्थी, प्रसाद, झूठ, ज्ञान, हल्दी।

➤ अपूर्व, कार्य, चिंता, ज्ञान, झूठ, पर्यटन, प्रसाद, विद्यार्थी, हल्दी।

प्रश्न 5. निम्नलिखित शब्दों को शब्दकोश के क्रम में लिखिए :

चारण, चौकोर, चिराग, चम्मच, चंद्रिका।

➤ चंद्रिका, चम्मच, चारण, चिराग, चौकोर।

THANKS



FOR WATCHING